

Dan it-test hu mahsub purament bhala ghodda ta' dokumentazzjoni u m'ghandu l-ebda effett legali. L-istituzzjonijiet tal-Unjoni m'ghandhom l-ebda responsabbiltà għall-kontenut tiegħu. Il-verżjonijiet awtentiċi tal-atti rilevanti, inklużi l-preamboli tagħhom, huma daww ippubblikati fil-Ġurnal Uffiċjali tal-Unjoni Ewropea u disponibbli f'EUR-Lex. Daww it-testi uffiċjali huma aċċessibbli direttament permezz tal-links inkorporati f'dan id-dokument

► **B** DEĊIŻJONI (UE) 2016/810 TAL-BANK ĊENTRALI EWROPEW

tat-28 ta' April 2016

dwar it-tieni serje ta' operazzjonijiet speċifiċi ta' rifinanzjament għal żmien itwal (BĈE/2016/10)

(ĠU L 132, 21.5.2016, p. 107)

Emendata minn:

		Ġurnal Uffiċjali		
		Nru	Paġna	Data
► M1	Deċiżjoni (UE) 2016/1974 tal-Bank Ċentrali Ewropew tal-31 ta' Ottubru 2016	L 304	7	11.11.2016



DEĊIŻJONI (UE) 2016/810 TAL-BANK ĊENTRALI EWROPEW

tat-28 ta' April 2016

dwar it-tieni serje ta' operazzjonijiet speċifiċi ta' rifinanzjament għal żmien itwal (BĊE/2016/10)

Artikolu 1

Definizzjonijiet

Għall-finijiet ta' din id-Deciżjoni, għandhom japplikaw id-definizzjonijiet li ġejjin:

- (1) “kriterju ta' referenza ta' self nett” ifisser l-ammont ta' self nett eliġibbli li parteċipant għandu bżonn li jaqbez fil-perjodu 1 ta' Frar 2016 sal-31 ta' Jannar 2018 sabiex jikkwalifika għal rata ta' imghax fuq is-self TLTRO-II tal-partiċipant li huwa inqas baxx mir-rata inizjali applikata u li hija kkalkulata skont il-prinċipji u d-dispożizzjonijiet ddettaljati fl-Artikolu 4 u l-Anness 1, rispettivament;
- (2) “kriterju ta' referenza tal-ammont pendenti” tfisser is-somma tas-self pendenti eliġibbli tal-partiċipant fil-31 ta' Jannar 2016 u l-kriterju ta' referenza ta' self nett li huwa kkalkulat skont il-prinċipji u d-dispożizzjonijiet ddettaljati stabbiliti fl-Artikolu 4 u l-Anness I, rispettivament;
- (3) “limitu tal-offerta” jfisser l-ammont limitu li jista' jġi missellef minn partiċipant fi kwalunkwe TLTRO-II kkalkulat skont il-prinċipji u d-dispożizzjonijiet ddettaljati stabbiliti fl-Artikolu 4 u l-Anness I, rispettivament;
- (4) “limitu fuq is-self” ifisser l-ammont kumplessiv li jista' jġi missellef minn partiċipant fi kwalunkwe TLTRO-II kkalkulat skont il-prinċipji u d-dispożizzjonijiet ddettaljati stabbiliti fl-Artikolu 4 u l-Anness I, rispettivament;
- (5) “istituzzjoni ta' kreditu” tfisser istituzzjoni ta' kreditu kif iddefinita fil-punt (14) tal-Artikolu 2 tal-Linja gwida (UE) 2015/510 tal-Bank Ċentrali Ewropew (BĊE/2014/60) ⁽¹⁾;
- (6) “self eliġibbli” ifisser self lil korporazzjonijiet mhux finanzjarji u unitajiet domestiċi (inklużi istituzzjonijiet mhux għall-profitt li jservu lill-unitajiet domestiċi) residenti, kif iddefinit fil-punt (4) tal-Artikolu 1 tar-Regolament tal-Kunsill (KE) Nru 2533/98 ⁽²⁾, fi Stati Membri li l-munita tagħhom hija l-euro, hlief għal self lill-unitajiet domestiċi għal xiri ta' djar, kif iddettaljat iktar fl-Anness II;
- (7) “self nett eliġibbli” ifisser self gross fil-forma ta' self eliġibbli nett mill-hlasijiet lura tal-ammonti pendenti ta' self eliġibbli tul perjodu speċifiku, kif huwa spjegat iktar fl-Anness II;

⁽¹⁾ Linja Gwida (UE) 2015/510 tal-Bank Ċentrali Ewropew tad-19 ta' Dicembru 2014 dwar l-implimentazzjoni tal-qafas tal-politika monetarja tal-Eurosistema (BĊE/2014/60) (GU L 91, 2.4.2015, p. 3).

⁽²⁾ Regolament tal-Kunsill (KE) Nru 2533/98 tat-23 ta' Novembru 1998 dwar il-poter tal-Bank Ċentrali Ewropew li jimponi sanzjonijiet (GU Edizzjoni Speċjali bil-Malti, Kapitolu 1, Vol.3, p. 19-22).

▼B

- (8) “l-ewwel perijodu ta' referenza” ifisser l-perijodu mill-1 ta' Frar 2015 sal-31 ta' Jannar 2016;
- (9) “istituzzjoni finanzjarja monetarja” tfisser istituzzjoni finanzjarja monetarja kif iddefinita fil-punt (a) tal-Artikolu 1 tar-Regolament (UE) Nru 1071/2013 tal-Bank Ċentrali Ewropew (BĊE/2013/33) ⁽¹⁾;
- (10) “kodiċi IFM” ifisser kodiċi ta' identifikazzjoni uniku għal IFM fil-lista tal-IFMi miżmuma u ppubblikata mill-Bank Ċentrali Ewropew (BĊE) għal skopijiet statistiċi skont l-Artikolu 4 tar-Regolament (UE) Nru 1071/2013 (BĊE/2013/33);
- (11) “ammonti pendenti ta' self eliġibbli” tfisser self eliġibbli pendenti fil-karta tal-bilanċ, bl-esklużjoni ta' self eliġibbli titolizzat jew ittrasferit b'xi mod ieħor minghajr dekontabilizzar mill-karta tal-bilanċ, kif spjegat iktar fl-Anness II;
- (12) “partecipant” tfisser kontroparti eliġibbli għal operazzjonijiet ta' suq miftuħ tal-politika monetarja tal-Eurosistema b'konformità mal-Linja Gwida (UE) 2015/510 (BĊE/2014/60), li jagħmel offerti fi proċeduri tal-offerti tat-TLTRO-II jew fuq bażi individwali jew fuq bażi ta' grupp bhala istituzzjoni prinċipali u li huwa soġġett għad-drittijiet u l-obbligi kollha marbutin mal-partecipazzjoni tiegħu fil-proċeduri tal-offerta tat-TLTRO-II;
- (13) “BĊN rilevanti”, b'referenza għal partecipant partikolari, tfisser il-BĊN tal-Istat Membru fejn huwa stabbilit partecipant;
- (14) “it-tieni perijodu ta' referenza” jfisser il-perijodu mill-1 ta' Frar 2016 sal-31 ta' Jannar 2018;

*Artikolu 2***It-tieni serje ta' operazzjonijiet speċifiċi ta' rifinanzjament għal żmien itwal**

1. L-Eurosistema għandha twestaq erba' TLTROs-II skont kalendarju indikattiv għal TLTROs-II ippubblikat fuq is-sit tal-BĊE.

2. Kull TLTRO-II għandu jimmatra erba' snin wara d-data ta' hlas rispettiv, f'jum li jikkoinċidi mad-data tal-hlas ta' operazzjoni ewlenija ta' rifinanzjament, skont il-kalendarju indikattiv għal TLTROs-II ppubblikat fis-sit elettroniku tal-BĊE.

3. It-TLTROs-II għandhom:

(a) ikunu operazzjonijiet ta' tregġiġh lura li jipprovdu likwidità;

(b) jiġu eżegwiti b'mod decentralizzat mill-BĊNi;

⁽¹⁾ Regolament (UE) Nru 1071/2013 tal-Bank Ċentrali Ewropew tal-24 ta' Settembru 2013 dwar il-karta tal-bilanċ tas-settur tal-istituzzjonijiet finanzjarji monetarji (BĊE/2013/33) (GU L 297, 7.11.2013, p. 1).

▼B

(c) jiġu eżegwiti permezz ta' proċedura ta' offerti standard; u

(d) jiġu eżegwiti fil-forma ta' proċeduri ta' offerti b'rata fissa.

4. Il-kundizzjonijiet standard li taħthom il-BCNi huma lesti li jidhlu f'operazzjonijiet ta' kreditu għandhom japplikaw fir-rigward tat-TLTROs-II, sakemm ma jkunx speċifikat mod ieħor f'din id-Deciżjoni. Dawn il-kundizzjonijiet għandhom jinkludu l-proċeduri għat-twertiq ta' operazzjonijiet ta' suq miftuħ, il-kriterji li jistabbilixxu l-eligibbiltà tal-kontropartijiet u l-kollateral għall-finijiet tal-operazzjonijiet ta' kreditu tal-Eurosistema u s-sanzjonijiet fil-każ ta' nuqqas ta' konformità mal-obbligi tal-kontropartijiet. Kull waħda minn dawn il-kundizzjonijiet hija stabbilita fl-oqfsa legali ġenerali u temporanji applikabbli għal operazzjonijiet ta' rifużjament u kif implimentata fl-oqfsa nazzjonali kuntrattwali u/jew regolatorji tal-BCNi.

5. F'każ ta' kunflitt bejn din id-Deciżjoni u l-Linja Gwida (UE) 2015/510 (BĊE/2014/60), flimkien ma' kwalunkwe att legali ieħor tal-BĊE li jistabbilixxi l-qafas legali applikabbli għal operazzjonijiet ta' rifużjament fuq żmien itwal u/jew kwalunkwe miżura nazzjonali li timplimentah f'livell nazzjonali, għandha tipprevali din id-Deciżjoni.

Artikolu 3

Parteċipazzjoni

1. L-istituzzjonijiet jistgħu jiehdu sehem fit-TLTROs fuq bażi individwali jekk ikunu kontropartijiet eligibbli għal operazzjonijiet ta' suq miftuħ tal-politika monetarja tal-Eurosistema.

2. L-istituzzjonijiet jistgħu jiehdu sehem f'TLTROs-II fuq bażi ta' grupp billi jgħaqqdu grupp tat-TLTROs. Il-parteċipazzjoni fuq bażi ta' grupp hija rilevanti sabiex jiġu kkalkolati l-limiti fuq il-limitu fuq is-self u l-kriterji ta' referenza applikabbli kif stabbilit fl-Artikolu 4 u l-obbligi ta' rapportar assoċjati kif stabbiliti fl-Artikolu 7. Il-parteċipazzjoni fuq bażi ta' grupp għandha tkun soġġetta għar-restrizzjonijiet li ġejjin:

(a) istituzzjoni ma tistax tkun membru ta' iktar minn grupp wieħed tal-grupp TLTRO-II;

(b) istituzzjoni li tiegħu sehem fit-TLTROs-II fuq bażi ta' grupp ma tistax tiegħu sehem fuq bażi individwali;

(c) l-istituzzjoni mahtura bħala l-istituzzjoni prinċipali għandha tkun l-uniku membru tal-grupp tat-TLTRO-II li tista' tiegħu sehem fil-proċeduri ta' offerta tat-TLTRO-II; u

(d) il-kompożizzjoni u l-istituzzjoni prinċipali ta' grupp tat-TLTRO-II għandhom jibqgħu l-istess għat-TLTROs kollha, bla ħsara għall-paragrafi 6 u 7 ta' dan l-Artikolu.

3. Għall-parteċipazzjoni fit-TLTROs-II permezz ta' grupp TLTRO-II, għandhom jiġu ssodisfatti l-kundizzjonijiet li ġejjin.

▼B

- (a) B'effett mill-ahhar jum tax-xahar li jippreċedi l-applikazzjoni msemmija fil-punt (d) ta' dan il-paragrafu, kull membru ta' grupp partikolari għandu:
- (i) ikollu rabta mill-qrib ma' membru ieħor tal-grupp skont it-tifsira ta' "rabta mill-qrib" kif iddefinit fl-Artikolu 138 tal-Linja Gwida (UE) 2015/510 (BĊE/2014/60) u r-referenzi li fihom għal "kontroparti", "garanti", "emittent" jew "debitur" għandhom jinftehemu bħala referenza għal membru ta' grupp; jew
 - (ii) ikollu r-riżervi meħtieġa fl-Eurosistema skont ir-Regolament (KE) Nru 1745/2003 tal-Bank Ċentrali Ewropew (BĊE/2003/9)⁽¹⁾ b'mod indirett permezz ta' membru ieħor tal-grupp jew jintuża minn membru ieħor tal-grupp sabiex b'mod indirett iżomm ir-riżervi meħtieġa mal-Eurosistema.
- (b) Il-grupp għandu jahtar membru wiehed bħala l-istituzzjoni prinċipali għall-grupp. L-istituzzjoni prinċipali għandha tkun kontroparti eliġibbli għal operazzjonijiet ta' suq miftuħ tal-politika monetarja tal-Eurosistema.
- (c) Kull membru tal-grupp tat-TLTRO-II għandu jkun istituzzjoni ta' kreditu stabbilita fi Stati Membru li juża l-euro bħala l-munita tiegħu u għandu jissodisfa l-kriterji stabbiliti fil-punti (a), (b) u (c) tal-Artikolu 55 tal-Linja Gwida (UE) 2015/510 (BĊE/2014/60).
- (d) Bla hsara għall-punt (e), l-istituzzjoni prinċipali għandha tapplika għal parteċipazzjoni fil-BCN tagħha skont il-kalendarju indikattiv għat-TLTROs-II ppubblikat fuq is-sit tal-BĊE. L-applikazzjoni għandha tinkludi:
- (i) isem l-istituzzjoni prinċipali;
 - (ii) lista tal-kodiċijiet tal-IFM u l-ismijiet tal-istituzzjonijiet kollha li ser jiddaħhlu fil-grupp tat-TLTROs-II;
 - (iii) spjegazzjoni tal-bażi għal applikazzjoni fi grupp, inkluża lista tar-rabtiet mill-qrib u/jew ir-relazzjonijiet ta' zamma ta' riżervi b'mod indirett bejn il-membri tal-grupp billi kull membru jiġi identifikat bil-kodiċi tal-IFM tiegħu;
 - (iv) fil-każ ta' membri ta' grupp li jissodisfaw il-kundizzjonijiet stipulati fil-punt (ii) tal-punt (a): konferma bil-miktub mingħand l-istituzzjoni prinċipali li tiċcertifika li kull membru tal-grupp tat-TLTRO-II iddeċieda formalment li jsir membru tal-grupp tat-TLTRO-II inkwistjoni u jaqbel li ma jihux sehem f'TLTROs-II bħala kontroparti individwali jew bħala membru fi grupp tat-TLTRO-II ieħor, flimkien mal-evidenza xierqa li l-konferma relevanti bil-miktub giet eżegwita minn firmatarji awtorizzati kif xieraq. Istituzzjoni prinċipali tista' tagħti l-konferma neċessarja fir-rigward tal-membri tal-grupp TLTRO-II tagħha fejn ikun hemm fis-seħh arrangamenti, bhal

⁽¹⁾ Regolament (KE) Nru 1745/2003 tal-Bank Ċentrali Ewropew tat-12 ta' Settembru 2003 dwar l-applikazzjoni ta' riżervi minimi (BĊE/2003/9), (GU L 250, 2.10.2003, p. 10).

▼B

dawk għaż-żamma indiretta ta' rizervi minimi bis-sahha tal-Artikolu 10(2) tar-Regolament (KE) Nru 1745/2003 (BĊE/2003/9), li jgħidu espressament li l-membri tal-grupp rilevanti jipparteċipaw fl-operazzjonijiet tas-suq miftuħ tal-Eurosistema esklużivament permezz tal-istituzzjoni ewlenija. Il-BĊN rilevanti, f'kooperazzjoni mal-BĊNi tal-membri tal-grupp rilevanti, jistgħu jivverifikaw l-validità tal-konferma bil-miktub kkonċernata; u

- (v) Fil-każ ta' membru ta' grupp li għalih japplika l-punt (i) tal-punt (a): (1) konferma bil-miktub mill-membru tal-grupp rilevanti dwar id-deċiżjoni formali tiegħu li jsir membru fil-grupp tat-TLTROs-II inkwistjoni u li ma jhux sehem f'TLTROs-II bhala kontroparti individwali jew bhala membru fi gruppi oħrajn tat-TLTROs-II; u (2) evidenza xierqa, ikkonfermata mill-BĊN tal-membru tal-grupp rilevanti, li din id-deċiżjoni formali ttiehdet fl-ogħla livell ta' tehid ta' deċiżjonijiet tal-istruttura korporattiva tal-membru bhall-Bord tad-Diretturi jew ekwivalenti b'konformità ma' kwalunkwe liġi applikabbli.
- (e) Grupp TLTRO rikonoxxut għall-finijiet tat-TLTROs bis-sahha tad-Deciżjoni BĊE/2014/34 jista' jipparteċipa fit-TLTROs-II bhala grupp TLTRO-II sakemm l-istituzzjoni prinċipali tiegħu tissottometti notifika bil-miktub f'dak is-sens lill-BĊN rilevanti skont il-kalendarju indikattiv għat-TLTROs-II ppubblikat fis-sit elettroniku tal-BĊE. In-notifika għandha tinkludi:
- (i) lista ta' membri tal-grupp TLTRO li ddeċidew formalment li jkunu membri tal-grupp TLTRO-II inkwistjoni u ma jipparteċipawx fit-TLTRO-II bhala kontropartijiet individwali jew bhala membri ta' ebda grupp TLTRO-II iehor. Fil-każ ta' membri tal-grupp li jissodisfaw il-kundizzjonijiet stipulati fil-punt (ii) jew il-punt (a), l-istituzzjoni prinċipali tista' tipprovi n-notifika neċessarja meta jkun hemm ftehim fis-sehħ, kif imsemmi fil-punt (iv) tal-punt (d), li jgħid espressament li l-membri tal-grupp rilevanti jipparteċipaw fl-operazzjonijiet tas-suq miftuħ tal-Eurosistema esklużivament permezz tal-istituzzjoni prinċipali. Il-BĊN rilevanti, f'kooperazzjoni mal-BĊNi tal-membri tal-grupp rilevanti, jistgħu jivverifikaw l-validità ta' dik il-lista; u
- (ii) evidenza xierqa, kif jista' jintalab mill-BĊN tal-istituzzjoni prinċipali, li giet eżegwita mill-firmatarji debitament awtorizzati.
- (f) L-istituzzjoni prinċipali għandha tikseb konferma mill-BĊN tagħha li l-grupp tat-TLTRO-II gie rikonoxxut. Qabel ma johroġ il-konferma tiegħu, il-BĊN rilevanti jista' jitlob kull informazzjoni addizzjonali oħra li hija rilevanti għall-valutazzjoni tiegħu tal-grupp tat-TLTRO-II potenzjali mill-istituzzjoni prinċipali. Meta jivvaluta applikazzjoni ta' grupp, il-BĊN rilevanti għandu jqis ukoll kull valutazzjoni mill-BĊNi tal-membri tal-grupp li tista' tkun mehtieġa, bhal verifiki ta' dokumentazzjoni pprovduta skont il-punti (d) jew (e) skont il-każ.

▼B

Għall-finijiet ta' din id-Deciżjoni, anki istituzzjonijiet ta' kreditu sugġetti għas-supervizzjoni konsolidata, inklużi friegħi tal-istess istituzzjoni ta' kreditu, għandhom jitqiesu bhala applikanti xierqa għar-rikonoxximent tal-grupp tat-TLTRO-II u għandhom ikunu mehtieġa jissodisfaw il-kundizzjonijiet stabbiliti f'dan l-Artikolu *mutatis mutandis*. Din tiffa-ċilita t-tiswir ta' gruppi tat-TLTRO-II fost dawn l-istituzzjonijiet, meta dawn l-istituzzjonijiet ikunu parti mill-istess entità ġuridika. Għall-finijiet tal-konferma tat-tiswir, jew bidla fil-kompożizzjoni, ta' grupp TLTRO-II ta' dan it-tip, il-paragrafu 39(d)(iv) u l-paragrafu 6(b)(ii)(4) għandhom japplikaw rispettivament.

4. Jekk waħda jew iktar mill-istituzzjonijiet inklużi fl-applikazzjoni għar-rikonoxximent tal-grupp tat-TLTRO-II ma jissodisfawx il-kundizzjonijiet tal-paragrafu 3, il-BĊN rilevanti jista' jiċhad b'mod parzjali l-applikazzjoni tal-grupp propost. F'dan il-każ, l-istituzzjonijiet li jissottomettu l-applikazzjoni jistgħu jiddeċiedu li jaġixxu bhala grupp TLTRO-II bil-kompożizzjoni limitata għal dawk il-membri tal-grupp li jissodisfaw il-kundizzjonijiet mehtieġa jew inkella jirtiraw l-applikazzjoni għar-rikonoxximent tal-grupp tat-TLTRO-II.

5. F'każijiet eċċezzjonali, meta jkun hemm ġustifikazzjonijiet oġġettivi, il-Kunsill Governattiv jista' jiddeċiedi li jitbiegħed mir-restrizzjonijiet u l-kundizzjonijiet stipulati fil-paragrafi 2 u 3.

6. Mingħajr hsara għall-paragrafu 5 ta' hawn fuq, il-kompożizzjoni ta' grupp rikonoxxut skont il-paragrafu 3 tista' tinbidel fiċ-ċirkustanzi li ġejjin:

(a) Membru għandu jiġi eskluż mill-grupp TLTRO-II jekk ma jissodisfawx iktar ir-rekwiziti tal-punt (a) jew (c) tal-paragrafu 3. Il-BĊN tal-membri tal-grupp rilevanti għandu jinforma lill-istituzzjoni prinċipali dwar in-nuqqas tal-membri tal-grupp li jissodisfa dawk ir-rekwiziti.

F'dawk il-każijiet, l-istituzzjoni prinċipali għandha tgharraf lill-BĊN tagħha dwar il-bidla fl-istatus tal-membri tal-grupp tagħha.

(b) Jekk, fir-rigward tal-grupp TLTRO-II, jiġu stabbiliti rabtiet mill-qrib addizzjonali jew investimenti indiretti ta' riżervi mehtieġa mal-Eurosistema wara l-aħħar jum tax-xahar li jippreċedi l-applikazzjoni msemmija fil-punt (d) tal-paragrafu 3, il-kompożizzjoni tal-grupp TLTRO-II tista' tinbidel biex tirrifletti ż-zieda ta' membru ġdid, iżda:

▼M1

(i) l-istituzzjoni prinċipali tapplika għand il-BĊN tagħha għar-rikonoxximent tal-bidla fil-kompożizzjoni tal-grupp TLTRO-II skont il-kalendarju indikattiv għat-TLTRO-II ippubblikat fuq il-websajt tal-BĊE;

▼B

(ii) l-applikazzjoni msemmija fil-punt (i) tinkludi:

(1) isem il-istituzzjoni prinċipali;

(2) il-lista tal-kodiċijiet tal-IFM u l-ismijiet tal-istituzzjonijiet kollha li huma intizi li jiddaħhlu fil-kompożizzjoni ġdida tal-grupp tat-TLTROs-II;

▼ B

- (3) spjegazzjoni tal-bazi għal applikazzjoni, inkluza dettalji tat-tibdil fir-rabtiet mill-qrib u/jew ir-relazzjonijiet ta' zamma ta' riżervi b'mod indirett bejn il-membri tal-grupp billi kull membru jiġi identifikat bil-kodiċi tal-IFM tiegħu;
- (4) fil-każ ta' membri ta' grupp li għalihom japplika l-punt (ii) tal-paragrafu 3(a): konferma bil-miktub minghand l-istituzzjoni prinċipali li tiċċertifika li kull membru tal-grupp tat-TLTRO-II iddeċieda formalment li jsir membru tal-grupp tat-TLTRO-II inkwistjoni u ddeċieda formalment li jkun membru tal-TLTROs-II inkwistjoni u biex ma jipparteċipax fit-TLTROs-II bhala kontroparti individwali jew bhala membru ta' kwalunkwe grupp TLTRO-II iehor. Istituzzjoni prinċipali tista' tagħti ċ-ċertifikazzjoni neċessarja fir-rigward tal-membri tal-grupp TLTRO-II tagħha fejn ikun hemm fis-sehħ arrangamenti, bħal dawk għaż-zamma indiretta ta' riżervi minimi bis-saħħa tal-Artikolu 10(2) tar-Regolament (KE) Nru 1745/2003 (BĊE/2003/9), li jgħidu espressament li l-membri tal-grupp rilevanti jipparteċipaw fl-operazzjonijiet tas-suq miftuħ tal-Eurosistema esklużivament permezz tal-istituzzjoni prinċipali. Il-BĊN rilevanti, f'kooperazzjoni mal-BĊNi tal-membri tal-grupp rilevanti, jistgħu jivverifikaw l-validità ta' dik il-konferma bil-miktub; u
- (5) fil-każ ta' membri ta' grupp li għalihom japplika l-punt (1) tal-paragrafu 3(a), konferma bil-miktub minn kull membru addizzjonali tad-deċiżjoni formali tiegħu biex ikun membru tal-grupp TLTRO-II inkwistjoni u mhux biex jipparteċipa fit-TLTROs-II bhala kontroparti individwali jew bhala membru ta' kwalunkwe grupp TLTRO-II iehor, u konferma bil-miktub minn kull membru tal-grupp TLTRO-II, inkluż kemm fil-kompożizzjoni l-qadima u dik ġdida, tad-deċiżjoni formali tiegħu biex jaqbel mal-kompożizzjoni ġdida tal-grupp TLTRO-II, flimkien mal-evidenza xierqa, ikkonfermat mill-BĊN tal-membri tal-grupp rilevanti, kif iddettaljat fil-punt (v) tal-paragrafu 3(d); u
- (iii) l-istituzzjoni prinċipali għandha tikseb konferma mill-BĊN tagħha li l-grupp tat-TLTRO-II gie rikonoxxut. Qabel ma johroġ il-konferma tiegħu, il-BĊN rilevanti jista' jitlob kull informazzjoni rilevanti ohra rilevanti għall-valutazzjoni tiegħu tal-kompożizzjoni ġdida tal-grupp tat-TLTRO-II mill-istituzzjoni prinċipali. Meta jivvaluta applikazzjoni ta' grupp, il-BĊN rilevanti għandu jqis ukoll kull valutazzjoni mill-BĊNi tal-membri tal-grupp li tista' tkun meħtieġa, bħal verifiki ta' dokumentazzjoni previsti skont il-punt (ii).
- (c) Jekk, fir-rigward tal-grupp TLTRO-II, għaqda, akkwizizzjoni jew diviżjoni li tinvolvi membri tal-grupp TLTRO-II isehħu wara l-aħħar jum tax-xahar li jiġi qabel l-applikazzjoni msemmija fil-punt (d) tal-paragrafu 3 u dik l-operazzjoni ma tirriżulta fl-ebda bidla fis-sett ta' self eligibbli, il-kompożizzjoni tal-grupp tat-TLTRO-II jista' jinbidel biex jirrifletti l-għaqda, akkwizizzjoni jew diviżjoni, skont il-każ, izda l-kundizzjonijiet elenkati fil-punt (b) għandhom jitharsu.

▼B

7. Meta l-Kunsill Governattiv ikun aċċetta tibdil fil-kompożizzjoni tal-grupp TLTRO-II skont il-paragrafu 5, jew tibdil fil-kompożizzjoni tal-gruppi TLTRO-II ikun sar skont il-paragrafu 6, sakemm il-Kunsill Governattiv ma jkunx iddeċieda mod iehor, dan li ġej għandu japplika:

▼M1

(a) fir-rigward tat-tibdil li għalih japplikaw il-paragrafu 5, il-paragrafu 6(b), jew il-paragrafu 6(c), l-istituzzjoni prinċipali tista' tiehu sehem f'TLTRO-II fuq il-bażi tal-kompożizzjoni l-ġdida tal-grupp tat-TLTRO-II tagħha biss wara li tkun kisbet konferma mill-BCN tagħha li l-kompożizzjoni ġdida tal-grupp TLTRO-II ġie rrikonoxxut; u

▼B

(b) istituzzjoni li m'għadhiex membru ta' grupp tat-TLTRO-II m'għandhiex tiehu sehem f'xi TLTRO-II oħrajn la b'mod individwali u lanqas bhala membru ta' grupp iehor tat-TLTRO-II, sakemm ma tissottomettix applikazzjoni ġdida biex tipparteċipa skont il-paragrafi 1, 3 jew 6.

8. Jekk istituzzjoni prinċipali titlef l-eligibbiltà tagħha bhala kontroparti għall-operazzjonijiet tas-suq miftuħ tal-politika monetarja tal-Eurosistema, il-grupp tat-TLTRO-II tagħha m'għandux jibqa' rikonnoxxut u din l-istituzzjoni prinċipali għandha tkun obbligata li thallas lura l-ammonti kollha mislufin taht it-TLTROs-II.

*Artikolu 4***Limitu fuq is-self, limitu tal-offerta u kriterji ta' referenza**

1. Il-limiti fuq is-self applikabbli għal parteċipant individwali għandhom jiġu kkalkolati fuq il-bażi tad-dejta dwar is-self fir-rigward tal-ammonti pendenti ta' self eligibbli u s-self nett eligibbli tal-partiċipant individwali. Il-limitu fuq is-self applikabbli għall-partiċipant li huwa l-istituzzjoni prinċipali ta' grupp tat-TLTROs għandu jiġi kkalkolat fuq il-bażi tad-dejta aggregata dwar is-self fir-rigward tal-ammonti pendenti ta' self eligibbli u s-self nett eligibbli tal-membri kollha tal-grupp tat-TLTROs.

2. Il-limitu fuq is-self ta' kull parteċipant għandu jkun ta' 30 % tal-ammont pendenti totali ta' self eligibbli tiegħu fil-31 ta' Jannar 2016 wara li jitnaqqas kull ammont misluf qabel mill-partiċipant tat-TLTRO-II taht l-ewwel żewġ TLTROs magħmulin f'Settembru u Dicembru 2014 bis-sahha tad-Deċiżjoni BCE/2014/34 u li għadu pendenti fid-data tal-hlas ta' TLTRO-II wara li titqies kull notifika legalment vinkolanti għall-hlas bikri sottomessa mill-partiċipant skont l-Artikolu 6 tad-Deċiżjoni BCE/2014/34 jew kull notifika legalment vinkolanti għall-hlas mill-ġdid bikri obligatorju provdut mill-BCN rilevanti skont l-Artikolu 7 tad-Deċiżjoni BCE/2014/34. Il-kalkoli tekniċi rilevanti huma mfissra fl-Anness I.

3. Jekk membru tal-grupp TLTRO rikonnoxxut għall-finijiet tat-TLTROs bis-sahha tad-Deċiżjoni BCE/2014/34 ma jkunx irid ikun membru tal-grupp TLTRO-II rispettivament, għall-finijiet tal-kalkolu tal-limitu fuq is-self tat-TLTRO-II għal dik l-istituzzjoni ta' kreditu bhala parteċipant individwali, dik l-istituzzjoni għandha titqies li sselfet taht it-TLTROs magħmulin f'Settembru u Dicembru 2014 ammont daqs l-ammont misluf mill-istituzzjoni prinċipali tal-grupp TLTRO f'dawn iż-żewġ operazzjonijiet u li għadhom pendenti fid-data tal-hlas ta'

▼B

TLTRO-II immultiplikata bis-sehem ta' self eligibbli tal-membri lil dawg tal-grupp TLTRO fit-30 ta' April 2014. Dan l-ahhar ammont jitnaqqas mill-ammont li l-grupp TLTRO-II rispettiv jitqies li ssellef taht it-TLTROs maghmulin f'Settembru u Dicembru 2014 għall-finijiet tal-kalkolu tal-limitu ta' fuq is-self ta' TLTRO-II tal-istituzzjoni prinċipali.

4. Il-limitu tal-offerta ta' kull parteċipant għandu jkun daqs il-limitu fuq is-self wara li jitnaqqas l-ammonti mislufin taht it-TLTROs-II ta' qabel. Dan l-ammont għandu jitqies li jirrapprezenta limitu massimu tal-offerta għal kull parteċipant u għandhom jgħoddu r-regoli applikabbli għall-offerti li jaqbu l-limitu massimu tal-offerta, kif stabbilit fl-Artikolu 36 tal-Linja Gwida(UE) 2015/510 (BĊE/2014/60). Il-kalkoli tekniċi rilevanti huma mfissra fl-Anness I.

5. Il-kriterju ta' referenza ta' self nett ta' parteċipant għandu jiġi ddeterminat fuq il-bażi ta' self nett eligibbli fl-ewwel perijodu ta' referenza, kif ġej:

- (a) għal parteċipanti li jirrapportaw self nett eligibbli pożittiv jew zero fl-ewwel perijodu ta' referenza, il-kriterju ta' referenza tas-self nett għandu jkun zero;
- (b) għall-partiċipanti li jirrapportaw self nett eligibbli negattiv fl-ewwel perijodu ta' referenza, il-kriterju ta' referenza tas-self nett għandu jkun daqs is-self nett eligibbli għall-ewwel perijodu ta' referenza.

Il-kalkoli tekniċi rilevanti huma mfissra fl-Anness I. Il-kriterju ta' referenza ta' self nett għall-partiċipanti li ngħataw liċenzji bankarji wara l-31 ta' Jannar 2015 għandu jkun zero sakemm il-Kunsill Governattiv, f'ċirkustanzi fejn huwa oġġettivament ġġustifikat, jiddeċiedi mod ieħor.

6. Il-kriterju ta' referenza ta' ammont pendenti ta' parteċipant għandu jiġi ddeterminat bħala s-somma ta' self pendenti eligibbli mill-31 ta' Jannar 2016 u l-kriterju ta' referenza tas-self nett. Il-kalkoli tekniċi rilevanti huma mfissra fl-Anness I.

*Artikolu 5***Imghax**

1. Bla hsara għall-paragrafu 2, ir-rata ta' imghax applikabbli għall-ammont misluf taht kull TLTRO-II għandha tkun ir-rata fuq l-operazzjoni ewlenija ta' rifinanzjament li tipprevali fi żmien tal-ghoti tal-offerta fir-rigward ta' TLTRO-II rilevanti.

2. Ir-rata tal-imghax applikabbli għall-ammonti mislufin mill-partiċipanti li s-self nett eligibbli fit-tieni perijodu ta' referenza jaqbeż il-kriterju ta' referenza tas-self nett għandu jkun marbut ukoll mar-rata tal-imghax fuq il-facilita' ta' depozitu eżistenti fiż-żmien tal-allokazzjoni ta' kull TLTRO-II skont id-dispozzjonijiet u l-kalkoli ddettaljati stabbiliti fl-Anness I. Ir-rata tal-imghax għandha tiġi kkomunikata lill-partiċipanti qabel l-ewwel data ta' hlas lura bikri f'Gunju 2018 skont il-kalendarju indikattiv għat-TLTROs-II ippubblikat fis-sit elettroniku tal-BĊE.

▼B

3. L-imghax għandu jithallas bl-arretrati mal-maturazzjoni ta' kull TLTRO-II, jew meta jsir il-hlas lura bikri kif stabbilit fl-Artikolu 6, skont kif ikun applikabbli.

4. Jekk, minhabba l-eżerċitar ta' rimedji disponibbli għal BĊN skont l-arrangamenti kuntrattwali jew regolatorji tiegħu, parteċipant ikun mehtieg li jhallas lura l-ammont pendenti TLTRO-II qabel ma tiġi kkomunikata r-rata tal-imghax applikabbli lil dak il-parteeipant, ir-rata tal-imghax applikabbli għall-ammonti mislufin minn dak il-parteeipant taht kull TLTRO-II għandha tkun ir-rata fuq l-operazzjoni ewlenija ta' rifinanzjament eżistenti fiż-żmien tal-allokkazzjoni tal-offerta fir-rigward tat-TLTRO-II rilevanti.

*Artikolu 6***Hlas lura bikri**

1. B'bidu minn 24 xahar wara l-hlas ta' kull TLTRO-II, il-parteeipanti għandhom, fuq bażi trimestrali, l-għażla li jtemmu jew inaqqsu l-ammont tat-TLTROs-II kkonċernati, qabel il-maturità.

2. Dati ta' hlas lura bikri għandhom jikkoinċidu mad-data tal-hlas ta' operazzjoni ewlenija ta' rifinanzjament, kif speċifikat mill-Eurosistema.

3. Sabiex jibbenefika minn proċedura ta' hlas lura bikri, parteċipant għandu jgħarraf lill-BĊN rilevanti li bihsiebu jhallas lura bil-proċedura ta' hlas lura bikri fid-data ta' hlas lura bikri, tal-inqas ġimgħa qabel dik id-data ta' hlas lura bikri.

4. In-notifika msemmija fil-paragrafu 3 għandha ssir vinkolanti fuq il-parteeipant kkonċernat ġimgħa qabel id-data ta' hlas lura bikri li tirreferi għaliha. Nuqqas min-naħa tal-parteeipant li jhallas, bis-shih jew b'mod parzjali, l-ammont dovut skont il-proċedura ta' hlas lura bikri sad-data ta' hlas lura jista' jirriżulta fl-impożizzjoni ta' penali finanzjarja. Il-penali finanzjarja applikabbli għandha tiġi kkalkulata skont l-Anness VII tal-Linja Gwida (UE) 2015/510 (BĊE/2014/60) u għandha tikkorrispondi mal-penali finanzjarja applikata għal nuqqasijiet ta' konformità ma' obbligi biex jiġi kkollateralizzat b'mod adegwat u mħallas l-ammont li l-kontroparti ġie assenjat fir-rigward ta' tranżazzjoni mhassra għal għanijiet ta' politika monetarja. L-impożizzjoni ta' penali finanzjarja għandha tkun mingħajr ħsara għad-dritt rilevanti tal-BĊN li jeżerċita r-rimedji stabbiliti għal meta jseħh każ ta' inadempjenza kif stabbilit fl-Artikolu 166 tal-Linja Gwida (UE) 2015/510 (BĊE/2014/60).

*Artikolu 7***Rekwiżiti ta' rapportar**

1. Kull parteċipant fit-TLTROs-II għandu jissottometti lill-BĊN rilevanti d-dejta identifikata fil-mudell tar-rapportar pprovdut fl-Anness II kif ġej:

(a) dejta dwar l-ewwel perijodu ta' referenza għall-finijiet li jiġi stabbilit il-limitu fuq is-self tal-parteeipant, il-limiti tal-offerta u l-kriterji ta' referenza (iktar 'il quddiem msejjah l-“ewwel rapport”); u

▼B

- (ii) jivverifika li d-dejta rapportata tikkonforma mal-linji gwida speċifikati fl-Anness II u mal-kunċetti mdahhla permezz tar-Regolament (UE) Nru 1071/2013 (BĊE/2013/33);
- (iii) jivverifika li d-dejta rapportata hija konsistenti mad-dejta miġbura bis-saħha tar-Regolament (UE) Nru 1071/2013 (BĊE/2013/33); u
- (iv) jivverifika jekk il-kontrolli u l-proċeduri humiex fis-seħh għall-validazzjoni tal-integrità, il-preċiżjoni u l-konsistenza tad-dejta.

Fil-każ ta' parteċipazzjoni fuq bażi ta' grupp, ir-riżultati għandhom jinqasmu mal-BCNi tal-membri tal-grupp TLTRO-II oħrajn. Fuq talba tal-BCN tal-partiċipant, riżultati ddettaljati tal-valutazzjonijiet li jsiru skont dan il-paragrafu għandhom jiġu pprovduti lil dak il-BCN u, fil-każ ta' parteċipazzjoni tal-grupp, sussegwentement jinqasmu mal-BCNi tal-membri tal-grupp.

L-Eurosistema tista' tippovdi gwida ulterjuri fuq il-mod kif il-valutazzjoni tal-awditur għandha ssir f'liema każ il-partiċipanti għandhom jiżguraw li dik il-gwida tiġi applikata mill-awdituri fil-valutazzjoni tagħhom.

6. Wara bidla fil-kompożizzjoni tal-grupp TLTRO-II jew riorganizzazzjoni korporattiva, bhal għaqda, akkwizzizzjoni jew diviżjoni, li taffettwa is-sett tas-self eliġibbli tal-partiċipant, l-ewwel rapport rivedut għandu jiġi sottomess skont l-istruzzjonijiet rċevuti mill-BCN tal-partiċipant. Il-BCN rilevanti għandu jevalwa l-impatt tar-reviżjoni u jiehu azzjoni xierqa. Din l-azzjoni tista' tinkludi rekwiżit biex jiġihallu lura ammonti mislufin li, wara li tittiehed inkunsiderazzjoni l-bidla fil-kompożizzjoni tal-grupp TLTRO-II jew ir-riorganizzazzjoni korporattiva, jaqbu l-limitu fuq is-self rilevanti. Il-partiċipant ikkonċernat (li jista' jinkludi entità mwaqqfa ġdida wara r-riorganizzazzjoni korporattiva) għandu jipprovdi informazzjoni addizzjonali mitluba mill-BCN rilevanti għall-għajnuna fil-valutazzjoni tal-impatt tar-reviżjoni.

7. Id-dejta pprovduta mill-partiċipanti bis-saħha ta' dan l-Artikolu tista' tintuża mill-Eurosistema għall-implimentazzjoni tal-qafas TLTRO-II, kif ukoll għall-analiżi tal-effettività tal-qafas u għanijiet analitiċi tal-Eurosistema oħrajn.

*Artikolu 8***Nuqqas ta' konformità mar-rekwiżiti ta' rapportar**

1. Meta partiċipant jonqos milli jirrapporta jew jikkonforma mar-rekwiżiti tal-verifika, jew fejn jiġu identifikati zbalji fid-dejta rapportata, għandhom japplikaw dawn li ġejjin:

- (a) Jekk partiċipant jonqos milli jissottometti l-ewwel rapport sal-iskadenza rilevanti, il-limitu għas-self tiegħu għandu jihi f'fissat għal zero.

▼B

- (b) Jekk parteċipant jonqos milli jissottometti t-tieni rapport sal-iskadenza rilevanti jew jikkonforma mal-obbligi stabbiliti fl-Artikolu 7(5) jew (6), ir-rata tal-imghax fuq l-operazzjoni ewlenija ta' rifinanzjament eżistenti fiz-żmien tal-allokazzjoni tal-offerta fir-rigward tat-TLTRO-II rilevanti għandha tkun applikabbli għall-ammonti mislufin minn dak il-parteeipant taht it-TLTROs-II.
- (c) Jekk parteċipant, jew fir-rigward tal-verifika msemmija fl-Artikolu 7(5) jew mod ieħor, jidentifika żbalji fid-dejta sottomessa fir-rapporti, inkluzi inezattezzi jew inkompletezza, għandu jinnotifika lill-BCN rilevanti bihom fl-iqsar żmien possibbli. Meta l-BCN rilevanti ikun gie nnotifikat b'dawn l-iżbalji, jew fejn dawn l-iżbalji jaslu għall-attenzjoni tiegħu mod ieħor: (i) il-parteeipant għandu jipprova kull informazzjoni addizzjonali mitluba mill-BCN rilevanti biex jgħin fil-valutazzjoni tal-impatt tal-iżball ikkonċernat, u (ii) il-BCN rilevanti jista' jiehū l-azzjoni xierqa, li tista' tinkludi aġġustament għar-rata tal-imghax applikata lis-self tal-parteeipant taht it-TLTROs-II u rekwiżit għall-hlas lura tal-ammonti mislufa, minhabba żball, li jaqbzu l-limutu għas-self tal-parteeipant.
2. Il-paragrafu 1 għandu jkun mingħajr hsara għal kwalunkwe sanzjoni li tista' tiġi imposta skont id-Deciżjoni BCE/2010/10 al-Bank Ċentrali Ewropew ⁽¹⁾ fir-rigward tal-obbligi ta' rapportar stabbiliti fir-Regolament (UE) Nru 1071/2013 (BCE/2013/33).

*Artikolu 9***Dhul fis-sehh**

Din id-Deciżjoni għandha tidhol fis-sehh fit-3 ta' Mejju 2016.

⁽¹⁾ Deciżjoni BCE/2010/10 tal-Bank Ċentrali Ewropew tad-19 ta' Awwissu 2010 dwar nuqqas ta' konformità mar-rekwiziti għar-rapportar tal-istatistika, (GU L 226, 28.8.2010, p. 48).



ANNEX I

IT-TWETTIQ TAT-TIENI SERJE TA' OPERAZZJONIJIET TA' RIFINANZJAMENT IMMIRATI FUQ ŻMIEN ITWAL
1. Kalkolu tal-limitu fuq is-self u l-limitu tal-offerta

Il-partecipanti f'waħda mit-tieni serje ta' operazzjoni speċifika ta' rifinanzjament għal żmien itwal (TLTRO-II), li jaġixxu jew individwalment jew bhala istituzzjoni prinċipali ta' grupp TLTRO-II, huma suġġetti għal limitu fuq is-self. Il-limitu fuq is-self ikkalkolat ser jitqarreb għall-figura multipla li jmiss ta' EUR 10 000.

Il-limitu fuq is-self applikabbli għal partecipant individwali fit-TLTROs-II huwa kkalkulat fuq il-bażi tal-ammont ta' self eliġibbli pendenti fil-31 ta' Jannar 2016. Il-limitu fuq is-self applikabbli għall-istituzzjoni prinċipali ta' grupp tat-TLTRO-II huwa kkalkolat fuq il-bażi tal-ammonti ta' self eliġibbli pendenti fil-31 ta' Jannar 2016 fir-rigward tal-membri kollha tal-grupp TLTRO-II.

Il-limitu fuq is-self huwa ta' 30 % fuq l-ammont pendenti ta' self eliġibbli li jirrigwarda lill-partecipant⁽¹⁾ fil-31 ta' Jannar 2016 wara li jitnehhew l-ammonti mislufin mill-partecipant fl-operazzjoni speċifika ta' rifinanzjament għal żmien itwal (TLTROs) magħmulin f'Settembru u Diċembru 2014 bis-sahha tad-Deċiżjoni BCE/2014/34 u li għadhom pendenti fid-data tal-hlas ta' TLTRO-II, jiġifieri:

$$BA_k = 0,3 \times OL_{Jan2016} - OB \text{ għal } k = 1, \dots, 4$$

Hawn BA_k huwa l-limitu fuq is-self fit-TLTRO-II k (bi $k = 1, \dots, 4$), $OL_{Jan2016}$ huwa l-ammont ta' self miżmum mill-partecipant li huwa pendenti fil-31 ta' Jannar 2016 u OB_k huwa l-ammont misluf mill-partecipant fit-TLTRO1 u t-TLTRO2 tal-ewwel serje TLTRO u għadu pendenti fid-data tal-hlas ta' TLTRO-II k .

Il-limitu tal-offerta applikabbli għal kull partecipant f'kull TLTRO-II huwa l-limitu ta' self wara li jitnaqqas is-self tal-partecipant fit-TLTROs-II preċedenti.

Fejn $C_k \geq 0$ ikun is-self ta' partecipant fit-TLTRO-II k . Il-limitu tal-offerta BL_k għal dan il-partecipant f'operazzjoni k huwa:

$$BL_1 = BA_1 \text{ u}$$

$$BL_k = BA_k - \sum_{j=1}^{k-1} C_j, \text{ għal } k = 2, 3, 4.$$

2. Kalkolu tal-kriterji ta' referenza

Fejn NL_m huwa s-self nett eliġibbli ta' partecipant f'xahar kalendarju m , ikkalkulat bhala l-fluss gross ta' partecipant ta' self eliġibbli għid f'dak ix-xahar bit-tnaqqis ta' hlasijiet lura ta' self eliġibbli, kif iddefinit fl-Anness II.

Indika b' NLB il-kriterju ta' referenza tas-self nett għal dan il-partecipant. Dan huwa ddefinit kif ġej:

$$NLB = \min(NL_{Feb2015} + NL_{March2015} + \dots + NL_{Jan2016}, 0)$$

Dan jimplika li jekk il-partecipant għandu self nett eliġibbli pożittiv jew zero fl-ewwel perijodu ta' referenza, mela $NLB = 0$. Jekk, madankollu, il-partecipant għandu self nett eliġibbli pożittiv jew zero fl-ewwel perijodu ta' referenza, mela $NLB = NL_{Feb2015} + NL_{March2015} + \dots + NL_{Jan2016}$.

⁽¹⁾ Referenzi għal "partecipant" għandhom jinftehem li japplikaw għal partecipanti individwali jew gruppi TLTRO-II

▼B

Uri b'*OAB* l-kriterju ta' referenza ta' ammont pendenti ta' partecipant. Dan huwa ddefinit kif ġej:

$$OAB = \max(OL_{Jan2016} + NLB, 0)$$

3. Kalkolu tar-rata ta' imghax

Fejn $NS_{Jan2018}$ juri l-ammont miksub billi jinghadd is-self nett eliġibbli fuq perijodu mill-1 ta' Frar 2016 sal-31 ta' Jannar 2018 u l-ammont ta' self eliġibbli pendenti mill-31 ta' Jannar 2016; dan huwa kkalkulat bhala $NS_{Jan2018} = OL_{Jan2016} + NL_{Feb2016} + NL_{March2016} + \dots + NL_{Jan2018}$

Indika issa b'*EX* il-perċentwali ta' devjazzjoni $NS_{Jan2018}$ mill-kriterju ta' referenza tal-ammont pendenti, jiġifieri,

$$EX = \frac{(NS_{Jan2018} - OAB)}{OAB} \times 100$$

Fejn *OAB* huwa żero, *EX* jitqies daqs 2.5.

Fejn r_k hija rata ta' imghax li tiġi applikata għat-TLTRO-II k . Fejn MRO_k u DF_k hija r-rata tal-operazzjoni ewlenija ta' rifinanzjament (MRO) u r-rata tal-facilità tad-depożitu, espressi bhala r-rati ta' perċentwali annwali, eżistenti fiż-żmien tal-allokazzjoni tat-TLTRO-II k , rispettivament. Ir-rata tal-imghax hija ddeterminata kif ġej:

- a) Jekk partecipant ma jaqbiżx il-kriterju ta' referenza tal-ammont tas-self eliġibbli pendenti fil-31 ta' Jannar 2018, ir-rata tal-imghax li għandha tiġi applikata lill-ammonti kollha mislufa mill-partecipant taht it-TLTROs-II hija daqs ir-rata MRO applikabbli fi żmien tal-allokazzjoni ta' kull TLTRO-II, jiġifieri:

$$\text{jekk } EX \leq 0, \text{ mela } r_k = MRO_k.$$

- b) Jekk partecipant jaqbeż il-kriterju ta' referenza tal-ammont tas-self eliġibbli pendenti b'mill-inqas 2,5 % fil-31 ta' Jannar 2018, ir-rata tal-imghax li għandha tiġi applikata lill-ammonti kollha mislufa mill-partecipant taht it-TLTROs-II hija daqs ir-rata tal-facilità ta' depożitu applikabbli fi żmien tal-allokazzjoni ta' kull TLTRO-II, jiġifieri:

$$\text{jekk } EX \geq 2,5, \text{ mela } r_k = DF_k.$$

- c) Jekk partecipant jaqbeż il-kriterju ta' referenza tal-ammont tas-self eliġibbli pendenti imma b'inqas minn 2,5 % fil-31 ta' Jannar 2018, ir-rata tal-imghax li għandha tiġi applikata lill-ammonti kollha mislufa mill-partecipant taht it-TLTROs-II hija ggradata b'mod lineari skont il-perċentwali li biha il-partecipant jaqbeż il-kriterju ta' referenza tal-ammonti pendenti tas-self eliġibbli, jiġifieri:

$$\text{jekk } 0 < EX < 2,5, \text{ mela } r_k = MRO_k - \frac{(MRO_k - DF_k) \times EX}{2,5}.$$

Ir-rata tal-imghax tiġi espressa bhala rata ta' perċentwali annwali, imqarriba sar-raba' pozizzjoni decimali li jmiss.



ANNEX II

IT-TIENI SERJE TA' OPERAZZJONIJIET TA' RIFINANZJAMENT SPECIFIČI FUQ ŻMIEN ITWAL — LINJI GWIDA GHALL-MILI TAL-FORMOLA TA' RAPPORTAR

1. Introduzzjoni ⁽¹⁾

Dawk il-linji gwida jipprovdu struzzjonijiet għall-kompilazzjoni tar-rapporti tad-dejta li l-partecipanti fit-TLTROs-II għandhom jissottomettu skont l-Artikolu 7. Ir-rekwiziti tar-rapportar huma pprezentati fil-mudell tar-rapportar fl-aħħar ta' dan l-Anness. Dawn il-linji gwida jispeċifikaw ukoll ir-rekwiziti ta' rapportar tal-gruppi tat-TLTRO-II li jiehdu sehem fl-operazzjonijiet.

It-taqsimi 2 u 3 jipprovdu informazzjoni ġenerali dwar il-kompilazzjoni u t-trasmissjoni tad-dejta u t-taqsimi 4 jispjegaw l-indikaturi li għandhom jiġu rrapportati.

2. Informazzjoni ġenerali

Il-miżuri li għandhom jintużaw fil-kalkolu tal-limitu fuq is-self huma marbutin ma' self tal-korporazzjonijiet finanzjarji (IFM) lil korporazzjonijiet mhux finanzjarji taż-zona tal-euro u self IFM lil unitajiet domestiċi taż-zona tal-euro ⁽²⁾, bl-esklużjoni ta' self ghax-xiri ta' djar, fil-muniti kollha. Skont l-Artikolu 7 rapporti tad-dejta għandhom jiġu sottomessi għal żewġ perijodi ta' referenza ddefiniti fl-Artikolu 1. B'mod partikolari, informazzjoni dwar l-ammonti pendenti ta' self eliġibbli fi tmiem ix-xahar ta' qabel il-bidu tal-perjodu u fi tmiem il-perjodu, kif ukoll is-self nett eliġibbli matul il-perjodu (ikkalkolat bhala self gross nett mill-hlasijiet lura tas-self) irid jiġi rrapportat għalih għal korporazzjonijiet mhux finanzjarji u għal unitajiet domestiċi. Ammonti pendenti ta' self eliġibbli huma aġġustati biex jahsbu għal self li huwa ttitolizzat jew ttrasferit mod ieħor u li mhux dekontabilizzat. Informazzjoni ddettaljata hija meħtieġa wkoll fuq subkomponenti rilevanti ta' dawn il-partiti, kif ukoll fuq l-effetti li jirrizultaw f'übdil lil ammonti pendenti ta' self eliġibbli imma ma humiex relatati ma' self nett eliġibbli (iktar 'il quddiem "aġġustamenti għall-ammonti pendenti"), li jkopru wkoll xiri u bejgħ ta' self u trasferimenti ta' self oħra.

Fir-rigward tal-użu ta' informazzjoni miġbura, id-dejta fuq l-ammonti pendenti ta' self eliġibbli fil-31 ta' Jannar 2016 se tintuża għad-determinazzjoni tal-limitu fuq is-self. Barra minn hekk, id-dejta fuq self nett eliġibbli matul l-ewwel perijodu ta' referenza għandu jintuża għall-kalkolu tal-kriterju ta' referenza tas-self nett u l-kriterju ta' referenza tal-ammont pendenti. Fil-frattemp dejta fuq self nett eliġibbli matul it-tieni perijodu ta' referenza għandha tintuża għall-valutazzjoni tal-iżviluppi tas-self u, għaldaqstant, ir-rati ta' imġax applikabbli. L-indikaturi kollha l-oħrajn fil-mudell huma meħtieġa sabiex tiġi vverifikata l-konsistenza interna tal-informazzjoni u l-konsistenza tagħha mad-dejta statistika miġbura fi hdan l-Eurosistema, kif ukoll għall-monitoraġġ fil-fond tal-impatt tal-programm tat-TLTRO-II.

Il-qafas ġenerali sottostanti t-tlestija tar-rapporti tad-dejta huwa pprovdut mir-rekwiziti ta' rapportar tal-IFM taż-zona tal-euro fil-kuntest tal-istatistika dwar il-partiti tal-karta tal-bilanċ (BSI) tal-IFM, kif speċifikat fir-Regolament (UE) Nru 1071/2013 (BĊE/2013/33). B'mod partikolari, fir-rigward tas-self, l-Artikolu 8(2) tar-Regolament (UE) Nru 1071/2013 (BĊE/2013/33) jeħtieġ li dan "[għandu jiġi rrapportat] skont l-ammont tal-kapital pendenti fl-aħħar tax-xahar. It-tassir u tnaqqis fil-valur kif iddeterminat mill-prattiki ta' kontabbiltà rilevanti għandhom ikunu esklużi minn dan l-ammont. [...] is-self m'għandux ikun nnettjat kontra ebda assi jew passiv oħra. Madankollu, għall-kuntrarju tar-regoli stabbiliti fl-Artikolu 8(2), li jimplikaw ukoll li s-self irid jiġi rrapportat gross mill-provvedimenti, l-Artikolu 8(4) jistipula li l-BĊNi jistgħu jhallu r-rapportar ta' self kopert

⁽¹⁾ Il-qafas kuncettwali wara r-rekwiziti tar-rapportar baqa' ma nbidilx meta mqabbel ma' dak speċifikat fid-Deċiżjoni BĊE/2014/34.

⁽²⁾ Għall-finijiet tar-rapportar ta' dejta "unitajiet domestiċi" tinkludi istituzzjonijiet mingħajr skop ta' qligħ li jaqdu lil unitajiet domestiċi.

▼B

wara li jitnaqqsu l-koperturi u r-rapportar ta' self mixtri skont il-prezz miftiehem fil-hin tal-akkwist tagħhom [jiġifieri l-valur tat-tranzazzjoni tagħhom], sakemm dawn il-prattici tar-rapportar ikunu applikati mill-operaturi kollha residenti li jirrapportaw". L-implikazzjonijiet li din id-devjazzjoni mill-gwida ġenerali dwar il-BSI għandha għall-kumpilazzjoni tar-rapporti tad-dejta huma rriveduti f'iktar dettall iktar 'il quddiem.

Ir-Regolament BCE/2013/33 għandu jintuża wkoll bħala d-dokument ta' referenza fir-rigward tad-definizzjonijiet li jridu jiġu applikati fil-kumpilazzjoni tar-rapporti tad-dejta. Ara, b'mod partikolari, l-Artikolu 1 għad-definizzjonijiet ġenerali, u l-Partijiet 2 u 3 tal-Anness II għal definizzjoni tal-kategoriji tal-istrumenti li għandhom ikunu koperti taħt "self" u tas-setturi ta' parteċipanti rispettivament. Huwa importanti, fil-qafas tal-BSI, li r-riċevibbli tal-imghax dovut fuq is-self ikun soġġett għal reġistrazzjoni fuq il-karta tal-bilanċ hekk kif isir dovut (jiġifieri fuq bażi tad-dovuti minflok meta fil-fatt jiġi riċevut), iżda ma għandux ikun eskluż mid-dejta fuq l-ammonti pendenti ta' self. Madankollu, imghax kapitalizzat għandu jiġi reġistrat bħala parti mill-ammonti pendenti.

Filwaqt li hafna mid-dejta li trid tiġi rrapportata fil-formola diġà tingabar mill-IFM skont ir-reqwiziti tar-Regolament (UE) Nru 1071/2013 (BCE/2013/33), il-parteciċipanti li jagħmlu offerti fit-TLTRO-II għandhom jiġbru ċerta informazzjoni addizzjonali. Il-qafas metodoloġiku għall-istatistiki tal-BSI, kif stipulat fil-"Manual on MFI balance sheet statistics" ⁽¹⁾ ("Manwal dwar l-istatistiki tal-karta tal-bilanċ tal-IFM"), jipprovdi t-tagħrif ta' sfond kollu meħtieġ biex tingabar din id-dejta addizzjonali; iktar dettalji huma pprovduti fil-punt 4 dwar id-definizzjonijiet tal-indikaturi individwali.

3. Struzzjonijiet ġenerali ta' rapportar

(a) Struttura tal-mudell dwar ir-rapportar

Il-mudell jinkludi indikazzjoni tal-perjodu li d-dejta tirriferi għalih u tiġbor flimkien l-indikaturi f'zewġ blokk: Self IFM lill-korporazzjonijiet mhux finanzjarji taż-żona tal-euro u self IFM lill-unitajiet domestiċi taż-żona tal-euro għal xiri ta' djar. Id-dejta fiċ-ċelloli kollha mmarkati bl-isfar hija kkalkolata mid-dejta mdaħħla f'ċelloli oħrajn, fuq il-bażi tal-formuli pprovduti. Il-mudell jinkorpora wkoll regola ta' validazzjoni li tivverifika l-konsistenza bejn ammonti u tranzazzjonijiet pendenti.

(b) Definizzjoni tal-"perjodu tar-rapportar"

Il-perjodu tar-rapportar jirrapprezenta l-medda ta' dati li għaliha tirreferi d-dejta. Hemm żewġ perjodi ta' rapportar fit-TLTRO-II, jiġifieri "l-ewwel perjodu ta' referenza", 1 ta' Frar 2015 sal-31 ta' Jannar 2016, u "t-tieni perjodu ta' referenza", 1-1 ta' Frar 2016 sal-31 ta' Jannar 2018. L-indikaturi marbutin ma' ammonti pendenti jridu jiġu rrapportati kif kienu fi tmiem ix-xahar ta' qabel ma beda l-perjodu tar-rapportar u fi tmiem il-perjodu tar-rapportar; għalhekk, għall-ewwel perjodu ta' referenza ammonti pendenti għandhom jiġu rrapportati kif huma fil-31 ta' Jannar 2015 u fil-31 ta' Jannar 2016, u għat-tieni perjodu ta' referenza

⁽¹⁾ Ara l-"Manual on MFI balance sheet statistics", BCE, April 2012, disponibbli fuq is-sit elettroniku www.ecb.europa.eu. B'mod partikolari, is-Sezzjoni 2.1.4, p. 76 tirrigwarda r-rapportar statistiku ta' self.

▼B

l-ammonti pendenti jridu jiġu rrapportati kif huma fil-31 ta' Jannar 2016 u l-31 ta' Jannar 2018. Min-naha tagħha, id-dejta fuq tranzazzjonijiet u agġustamenti trid tkopri l-effetti rilevanti kollha li jsejtnu matul il-perjodu tar-rapportar.

(c) Ir-rapportar fir-rigward ta' gruppi tat-TLTROs

Fir-rigward ta' partecipazzjoni ta' grupp fit-TLTROs-II, bhala regola d-dejta għandha tiġi rrapportata fuq bażi aggregata. Madankollu, il-banek centrali nazzjonali tal-Istati Membri li l-munita tagħhom hija l-euro (BCNi) għandhom il-possibbiltà li jiġbru t-tagħrif fuq bażi ta' istituzzjonijiet individwali, jekk jitqies li dan huwa xieraq.

(d) Tranzmissjoni tar-rapporti tad-dejta

Ir-rapporti tad-dejta kompletati għandhom jintbagħtu lill-BCN rilevanti kif speċifikat fl-Artikolu 7 u skont il-kalendarju indikattiv għal TLTROs-II ppubblikat fuq is-sit elettroniku tal-BĊE, li jistipula wkoll il-perjodi ta' referenza li jridu jkunu koperti f'kull trażmissjoni u liema vintages tad-dejta għandhom jintużaw għall-kompilazzjoni tad-dejta.

(e) Unità tad-dejta

Id-dejta trid tiġi rrapportata f'termini ta' eluf ta' euro.

4. Definizjonijiet

Din is-sezzjoni tipprovi definizzjonijiet tal-partiti li jridu jiġu rrapportati; l-enumerazzjoni uzata fil-formola ta' rapportar hija indikata fil-parentesi.

(a) Ammonti pendenti ta' self eliġibbli (1 u 4)

Id-dejta f'dawn iċ-ċelloli tiġi kkalkolata fuq il-bażi tal-figuri rrapportati fir-rigward tal-partiti sussegwenti, jiġifieri "Ammonti pendenti fil-karta tal-bilanċ" (1.1 u 4.1), bit-tnaqqis tal-"Ammonti pendenti ta' self li huma titolizzati jew ittrasferiti b'xi mod ieħor iżda mhux dekontabilizzati mill-karta tal-bilanċ" (1.2 u 4.2), b'zieda tal-"Provvedimenti pendenti kontra self eliġibbli" (1.3 u 4.3). L-aħħar subterminu huwa rilevanti biss f'każijiet li fihom, għall-kuntrarju tal-prattika ġenerali tal-BSI, is-self jiġi rrapportat nett mill-provvedimenti.

(i) Ammonti pendenti fil-karta tal-bilanċ (1.1 u 4.1)

Din il-partita tinkludi ammonti pendenti ta' self mogħti lil korporazzjonijiet mhux finanzjarji u unitajiet domestiċi taż-zona tal-euro, bl-esklużjoni ta' self għax-xiri ta' djar. Għall-kuntrarju tal-imghax kapitalizzati, l-imghax dovut huwa eskluż mill-indikaturi.

Dawn iċ-ċelloli fuq il-mudell huma marbuta direttament mar-rekwiżiti tal-Parti 2 tal-Anness I tar-Regolament (UE) Nru 1071/2013 (BĊE/2013/33) (Taqsim 2 tat-Tabella 1 fuq stokks tax-xahar).

Għal definizzjoni iktar dettaljata tal-partiti li jridu jiddaħhlu fir-rapporti tad-dejta, ara l-Parti 2 tal-Anness II tar-Regolament (UE) Nru 1071/2013 (BĊE/2013/33) u s-Sezzjoni 2.1.4 tal-"Manual on MFI balance sheet statistics".

▼B

- (ii) L-ammonti pendenti ta' self li huwa ttitolizzat jew ittrasferit b'xi mod iehor iżda mhux dekontabilizzat mill-karta tal-bilanċ (1.2 u 4.2)

Din il-partita tinkludi l-ammonti pendenti ta' self li huwa ttitolizzat jew ittrasferit b'xi mod iehor iżda li ma ġiex dekontabilizzat mill-karta tal-bilanċ. L-attivitajiet kollha ta' titolizzazzjoni jridu jiġu rrapportati, indipendentement minn fejn huma residenti l-korporazzjonijiet tal-veikoli finanzjarji. Self provdut bħala kollateral lill-Eurosistema għall-operazzjonijiet ta' kreditu tal-politika monetarja fil-forma ta' pretensjonijiet ta' kreditu, li jirriżultaw fi trasferiment minghajr dekontabilizzar mill-karta tal-bilanċ huma esklużi minn din il-partita.

Il-Parti 5 tal-Anness I tar-Regolament (UE) Nru 1071/2013 (BĊE/2013/33) (Taqsim 5.1 tat-Tabella 5a fuq id-dejta tax-xahar) tkopri l-informazzjoni mehtieġa fuq self titolizzat lil korporazzjonijiet mhux finanzjarji u unitajiet domestiċi li ma ġewx dekontabilizzati, iżda ma tehtieġx li dawn tal-aħħar jittqassmu skont l-iskop. Barra minn hekk, ammonti pendenti ta' self li ġie ttrasferit b'xi mod iehor (jiġifieri mhux permezz ta' titolizzazzjoni) iżda li mhuwix dekontabilizzat, mhumiex koperti mir-Regolament (UE) Nru 1071/2013 (BĊE/2013/33). Għalhekk, għall-finijiet tal-kompilazzjoni tar-rapporti tad-dejta, huma mehtieġa estrazzjonijiet ta' dejta separati mid-databases interni tal-IFM.

Għal iktar dettalji tal-partiti li jridu jiddaħhlu fir-rapporti tad-dejta, ara l-Parti 5 tal-Anness I tar-Regolament (UE) Nru 1071/2013 (BĊE/2013/33) u s-Sezzjoni 2.3 tal-“Manual on MFI balance sheet statistics”.

- (iii) Provvedimenti pendenti kontra self eligibbli (1.3 u 4.3)

Din id-dejta hija relevanti biss għal dawk l-istituzzjonijiet li, għall-kuntrarju tal-prattika ġenerali tal-BSI, jirrapportaw self nett mill-provvedimenti. Fil-każ ta' istituzzjonijiet li jagħmlu offerti bħala grupp tat-TLTRO-II, dan ir-rekwiżit japplika biss għal dawk l-istituzzjonijiet fil-grupp li jirreġistraw self nett mill-provvedimenti.

Din il-partita tinkludi provvedimenti individwali u kollettivi għal indeboliment u telf minn self (qabel ma jsir thassir u tnizzil fil-valur). Id-dejta trid tirreferi għal self eligibbli pendenti fil-karta tal-bilanċ, jiġifieri huwa eskluż self li huwa ttitolizzat jew ittrasferit b'xi mod iehor li ma ġiex dekontabilizzat mill-karta tal-bilanċ.

Kif intqal iktar 'il fuq fit-tielet subparagrafu tal-punt 2, bħala regola, fl-istatistiki tal-BSI is-self għandu jiġi rrapportat bl-ammont pendenti ta' kapital, bil-provvedimenti korrispondenti li jiġu allokatati f'“Kapital u riżervi”. F'dawn il-każijiet, m'għandha tiġi rrapportata l-ebda informazzjoni separata dwar provvedimenti. Fl-istess hin, f'każijiet li fihom is-self jiġi rrapportat nett mill-provvedimenti, dan it-tagħrif addizzjonali jrid jiġi rrapportat sabiex tingabar dejta kompletament paragonabbli bejn l-IFM.

Meta tkun Prattika normali li jiġu rrapportati ammonti pendenti ta' self nett mill-provvedimenti, il-BCNġi għandhom l-għażla li jagħmlu r-rapportar ta' dan it-tagħrif mhux obbligatorju. Madankollu, f'dawn

▼B

il-kazzijiet il-kalkoli skont il-qafas tat-TLTROs-II ser ikunu msejsin fuq l-ammonti ta' self pendenti fil-karta tal-bilanċ nett mill-provvedimenti ⁽¹⁾.

Għal dettalji addizzjonali, ara r-referenza għad-dispożizzjonijiet fid-definizzjoni ta' "*Kapital u riżervi*" fil-Parti 2 tal-Anness II għar-Regolament (UE) Nru 1071/2013 (BĊE/2013/33).

(b) Self nett eliġibbli (2)

Dawn iċ-ċelloli tal-mudell ta' rapportar jirreġistraw is-self nett (tranżazzjonijiet) mogħti matul il-perjodu tar-rapportar. Id-dejta tiġi kkalkolata fuq il-bażi tal-figuri rrapportati għas-subpartiti, jiġifieri s-“Self gross” (2.1) nieqes il-“Hlasijiet lura” (2.2).

Self li huwa negozjat mill-ġdid matul il-perjodu tar-rapportar għandu jiġi rrapportat kemm bhala “Hlasijiet lura” kif ukoll bhala “Self gross” meta jsehħ in-negozjar mill-ġdid. Id-dejta dwar l-aġġustament trid tinkludi effetti marbutin man-negozjar mill-ġdid tas-self.

Fil-prinċipju, tranżazzjonijiet “mreġġa' lura” matul il-perjodu (jiġifieri self mogħti u mħallas lura matul il-perjodu) għandhom jiġu rrapportati kemm bhala “Self gross” kif ukoll bhala “Hlasijiet lura”. Madankollu, l-IFM li jagħmlu offerti jistgħu jithallew jeskludu dawn l-operazzjonijiet ukoll meta jikkompilaw ir-rapporti tad-dejta, sabiex jittaffa l-piż tar-rapportar tagħhom. F'dan il-kaz, għandhom jinfurmaw lill-BĊN rilevanti u d-dejta fuq l-aġġustamenti għall-ammonti pendenti għandha teskludi wkoll effetti marbutin ma' dawn l-operazzjonijiet imreġġa' lura. Din l-eċċezzjoni ma tapplikax għal self mogħti matul il-perjodu li huwa titolizzat jew ittrasferit b'xi mod ieħor.

Għandhom jiġu kkunsidrati wkoll dejn tal-karta tal-kreditu, self ċirkolanti u kreditu fuq kont kurrenti bankarju. Għal dawn l-istrumenti, bidliet fil-bilanċi minhabba ammonti użati jew prelevati matul il-perjodi tar-rapportar għandhom jintużaw bhala indikaturi għas-self nett. L-ammonti pożittivi għandhom jiġu rrapportati bhala “Self gross” (2.1), filwaqt li l-ammonti negattivi għandhom jiġu rrapportati (bis-sinjal pożittiv) bhala “Hlasijiet lura” (2.2).

(i) Self gross (2.1)

Din il-partita tinkludi l-fluss tas-self ġdid gross fil-perjodu tar-rapportar, għajr kwalunkwe akkwizzjoni ta' self. Kreditu mogħti relatat ma' dejn tal-karta tal-kreditu, self ċirkolanti u kreditu fuq kont kurrenti bankarju għandu jiġi rrapportat ukoll, kif spjegat iktar 'il fuq.

Ammonti miżjudin matul il-perjodu mal-bilanċi dovuti tal-klijent, pereżempju, mal-kapitalizzazzjoni tal-imghax (għall-kuntrarju tad-dovuti tal-imghax) u l-mizati, għandhom ikunu inkluzi wkoll.

⁽¹⁾ Din l-eċċezzjoni għandha applikazzjonijiet għar-rapportar tad-dejta fuq thassir u tnizzil fil-valur ukoll, kif iċċarat iktar 'il quddiem.

▼B

(ii) Hlasijiet lura (2.2)

Din il-partita tinkludi l-fluss ta' hlasijiet lura tal-kapital matul il-perjodu tar-rapportar, bl-esklużjoni ta' dawk marbutin ma' self titolizzat jew ittrasferit b'xi mod ieħor li mhuwiex dekontabilizzat mill-karta tal-bilanċ. Il-hlasijiet lura relatati mad-dejn tal-karta tal-kreditu, self ċirkolanti u kreditu fuq kont kurrenti bankarju għandhom jiġu rrapportati wkoll, kif spjegat iktar 'il fuq.

Il-hlasijiet tal-imghax marbutin mal-imghax dovut li ma jkunx għadu ġie kapitalizzat, ċessjoni tas-self u aġġustamenti oħrajn fl-ammonti pendenti (inklużi thassir u tnizzil fil-valur) ma għandhomx jiġu rrapportati.

(c) Aġġustamenti fl-ammonti pendenti

Dawn iċ-ċelloli tal-mudell ta' rapportar huma sabiex jiġu rrapportati bidliet fl-ammonti pendenti (tnaqqis (-) u żidiet (+)) li jseħħu tul il-perjodu tar-rapportar li mhumiex marbutin mas-self nett. Tali bidliet isehħu minn operazzjonijiet bħal titolizzazzjonijiet tas-self u trasferimenti oħrajn ta' self matul il-perjodu tar-rapportar, u minn aġġustamenti oħrajn marbutin mar-rivalutazzjonijiet dovuti għal bidliet fir-rati tal-kambju, thassir u tnizzil fil-valur ta' self u riklassifikazzjonijiet. Id-dejta f'dawn iċ-ċelloli tiġi kkalkolata b'mod awtomatiku fuq il-bażi tal-figuri rrapportati fis-subpartiti, jiġifieri "Bejgħ u xiri ta' self u trasferimenti oħrajn ta' self matul il-perjodu tar-rapportar" (3.1) miżjuda ma' "Aġġustamenti oħrajn" (3.2).

(i) Bejgħ u xiri ta' self u trasferimenti ta' self oħrajn matul il-perjodu tar-rapportar (3.1)

— Flussi netti ta' self titolizzat b'impatt fuq l-istokks tas-self (3.1 A)

Din il-partita tinkludi fiha l-ammont nett tas-self li huwa titolizzat matul il-perjodu tar-rapportar b'impatt fuq l-istokks tas-self irrapportati, ikkalkolati bħala l-akkwisti wara li jitnaqqsu ċ-ċessjonijiet ⁽¹⁾. L-attivitatijiet kollha ta' titolizzazzjoni jridu jiġu rrapportati, indipendentement minn fejn huma residenti l-korporazzjonijiet tal-veikoli finanzjarji. It-trasferimenti tas-self għandhom jiġu rreġistrati bl-ammont nominali ta' thassir u tnizzil fil-valur fi żmien il-bejgħ. Dan it-thassir u tnizzil fil-valur għandu jiġi rrapportat, meta jkun jista' jiġi identifikat, taht il-partita 3.2B fil-mudell (ara iktar 'il quddiem). Fil-każ tal-IFM li jirrapportaw self nett mill-provvedimenti, it-trasferimenti għandhom jiġu rreġistrati bil-valur tal-karta tal-bilanċ (jiġifieri l-ammont nominali nett mill-provvedimenti pendenti) ⁽²⁾.

Ir-reqwiziti tal-Parti 5 tal-Anness I għar-Regolament (UE) Nru 1071/2013 (BĊE/2013/33) (Taqsim 1.1 tat-Tabella 5a fuq id-dejta tax-xahar u t-Tabella 5b fuq id-dejta trimestrali) ikopru dawn l-elementi.

Għal definizzjoni iktar dettaljata tal-partiti li għandhom jiġu rrapportati, ara l-Parti 5 tal-Anness I tar-Regolament (UE) Nru 1071/2013 (BĊE/2013/33) u s-Sezzjoni 2.3 tal-"Manual on MFI balance sheet statistics".

⁽¹⁾ Din il-konvenzjoni tas-sinjali (li hija l-kontra tar-reqwiziti tar-Regolament (UE) Nru 1071/2013 (BĊE/2013/33) hija konsistenti mar-reqwizit ġenerali dwar id-dejta ta' aġġustament, kif speċifikat iktar 'il fuq — jiġifieri effetti li jwasslu għal zidiet jew tnaqqis fl-ammonti pendenti għandhom jiġu rrapportati b'simbolu pożittiv jew negattiv.

⁽²⁾ Ir-Regolament (UE) Nru 1071/2013 (BĊE/2013/33) jippermetti lill-IFM sabiex jirrapportaw self mixtri bil-valur tat-tranzazzjoni tagħhom sakemm din tkun Prattika nazzjonali applikata mill-IFM kollha residenti fil-pajjiż. F'każijiet bħal dawn, il-komponenti ta' rivalwazzjoni li jistgħu jiġġarbu għandhom jiġu rrapportati taht il-partita 3.2B.

▼B

- Flussi netti ta' self li huwa ttrasferit b'xi mod ieħor b'impatt fuq l-istokks tas-self (3.1B)

Din il-partita tinkludi l-ammont nett ta' self soġġett għal ċessjoni jew akkwizzizzjoni matul il-perjodu b'impatt fuq l-istokks tas-self irrapporjat f'operazzjonijiet mhux relatati ma' attivitajiet ta' titolizzazzjoni, u hija kkalkolata bħala l-akkwisti wara li jitnaqqsu ċ-ċessjonijiet. It-trasferimenti għandhom jiġu rreġistrati bl-ammont nominali nett mit-thassir u tnizzil fil-valur fi żmien il-bejgħ. Dan it-thassir u tnizzil fil-valur għandu jiġi rrapportat, meta jkun jista' jiġi identifikat, taħt il-partita 3.2B. Fil-każ ta' IFM li jirrapportaw self nett mill-provvedimenti, it-trasferimenti għandhom jiġu rreġistrati bil-valur tal-karta tal-bilanċ (jiġifieri l-ammont nominali nett mill-provvedimenti pendenti).

Ir-rekwiziti tal-Parti 5 tal-Anness I għar-Regolament (UE) Nru 1071/2013 (BĊE/2013/33) ikopru dawn l-elementi b'mod parzjali. It-taqsimiet 1.2 tat-Tabella 5a fuq id-dejta tax-xahar u t-Tabella 5b dwar id-dejta trimestrali jkopru dejta fuq il-flussi netti tas-self li altrimenti huwa ttrasferit b'impatt fuq l-istokks tas-self, iżda jeskludu:

- (1) self soġġett għal ċessjoni lil, jew akkwizzizzjoni minn, IFM domestika oħra, inklużi trasferimenti intragrupp dovuti għar-ristrutturar tan-negozju korporattiv (eż. it-trasferiment ta' ġabra ta' self minn sussidjarja domestika tal-IFM lill-IFM prinċipali);
- (2) trasferimenti ta' self fil-kuntest ta' riorganizzazzjonijiet intragrupp dovuti għal għaqdiet, akkwizzizzjonijiet u diviżjonijiet.

Għall-finijiet tal-mili tar-rapporti tad-dejta, għandhom jiġu rrapportati dawn l-effetti kollha. Għal definizzjoni iktar dettaljata tal-partiti li għandhom jiġu rrapportati, ara l-Parti 5 tal-Anness I għar-Regolament (UE) Nru 1071/2013 (BĊE/2013/33) u s-Sezzjoni 2.3 tal-“Manual on MFI balance sheet statistics”. Fir-rigward tal-“Bidliet fl-istruttura tas-settur tal-IFM”, is-Sezzjoni 1.6.3.4 tal-“Manual on MFI balance sheet statistics” (u s-Sezzjoni 5.2 relatata tal-Anness 1.1) tipprovdi deskrizzjoni dettaljata ta' trasferimenti intragrupp, li tagħmel distinzjoni bejn il-każijiet li fihom isehhu trasferimenti bejn unitajiet istituzzjonali separati (eż. qabel ma unità waħda jew iktar ma jibqgħux jeżistu f'għaqda jew akkwizzizzjoni) u dawk li jsehhu meta xi unitajiet ma jibqgħux jeżistu, f'liema każ għandha ssir riklassifikazzjoni statistika. Għall-finijiet tal-kompilazzjoni tar-rapporti tad-dejta fiż-żewġ każijiet l-implikazzjonijiet huma l-istess u d-dejta għandha tiġi rrapportata taħt il-partita 3.1C (u mhux taħt il-partita 3.2C).

- Il-flussi netti tas-self li huwa ttitolizzat jew ittrasferit b'xi mod ieħor mingħajr ebda impatt fuq l-istokks tas-self (3.1C)

Din il-partita tinkludi l-ammont nett ta' self li huwa ttitolizzat jew ittrasferit b'xi mod ieħor matul il-perjodu tar-rapportar mingħajr ebda impatt fuq l-istokks tas-self irrapporjati, u hija kkalkolata bħala l-akkwisti wara li jitnaqqsu ċ-ċessjonijiet. It-trasferimenti għandhom jiġu rreġistrati bl-ammont nominali nett mit-thassir u tnizzil fil-valur fi żmien il-bejgħ. Dan it-thassir u tnizzil fil-valur għandu jiġi rrapportat, meta jkun jista' jiġi identifikat, taħt l-partita

▼B

3.2B. Fil-każ ta' IFM li jirrapportaw self nett mill-provvedimenti, it-trasferimenti għandhom jiġu rreġistrati bil-valur tal-karta tal-bilanċ (jiġifieri l-ammont nominali nett mill-provvedimenti pendenti). Flussu netti dwar l-ghoti ta' self bħala kollateral lill-Eurosistema għall-operazzjonijiet ta' kreditu tal-politika monetarja fil-forma ta' pretensjonijiet ta' kreditu, li jirrizultaw fi trasferiment minghajn dekontabilizzar mill-karta tal-bilanċ huma esklużi minn din il-partita.

Ir-rekwiziti tal-Parti 5 tal-Anness I għar-Regolament (UE) Nru 1071/2013 (BĊE/2013/33) ikopru dawn l-elementi b'mod parzjali. It-Taqsimiet 2.1 tat-Tabella 5a dwar id-dejta tax-xahar u t-Tabella 5b dwar id-dejta trimestrali jkopru dejta fuq il-flussi netti ta' self li huwa titolizzat jew ittrasferit b'xi mod ieħor minghajn ebda impatt fuq l-istokks tas-self, iżda self lil unitajiet domestiċi għax-xiri ta' dar mhuwiex identifikat għalih u b'hekk għandu jinsilet għalih mid-databases interni tal-IFM. Barra minn hekk, kif ġie speċifikat iktar 'il fuq, ir-rekwiziti jeskludu:

- 1) Self sugġett għal ċessjoni lil, jew akkwizzizzjoni minn, IFM domestika oħra, inklużi trasferimenti intragrupp dovuti għal ristrutturatur tan-negozju korporattiv (eż. meta sussidjarja ta' IFM domestika tittrasferixxi grupp ta' self lill-IFM prinċipali);
- 2) Trasferimenti ta' self fil-kuntest ta' riorganizzazzjonijiet intragrupp dovuti għal għaqdiet, akkwizzizzjonijiet u diviżjonijiet.

Għall-finijiet tal-mili tar-rapporti tad-dejta, għandhom jiġu rrapportati dawn l-effetti kollha.

Għal dettalji addizzjonali fuq il-partiti li jridu jiġu inklużi, ara l-Parti 5 tal-Anness I għar-Regolament (UE) Nru 1071/2013 (BĊE/2013/33) u s-Sezzjoni 2.3 tal-“Manual on MFI balance sheet statistics”.

(ii) Aġġustamenti oħrajn (3.2)

Dejta fuq aġġustamenti oħrajn trid tiġi rrapportata għal self eliġibbli pendenti fil-karta tal-bilanċ, eskluż self titolizzat jew ittrasferit b'xi mod ieħor li ma ġiex dekontabilizzat.

— Rivalwazzjonijiet dovuti għal bidliet fir-rati tal-kambju (3.2 A)

Ċaqliq fir-rati tal-kambju kontra l-euro jgħib miegħu bidliet fil-valur tas-self denominat f'muniti barranin meta jkun espress f'euro. Id-dejta fuq dawn l-effetti għandha tiġi rrapportata b'sinjal negattiv (pożittiv) meta f'termini netti jwasslu għal tnaqqis (zieda) fl-ammonti pendenti, u huma meħtieġa biex tkun tista' ssir rikonċiljazzjoni shiha bejn is-self nett u l-bidliet fl-ammonti pendenti.

Dawn l-aġġustamenti mhumiex koperti mir-rekwiziti stabbiliti mir-Regolament (UE) Nru 1071/2013 (BĊE/2013/33). Għall-finijiet tar-rapporti tad-dejta, jekk id-dejta (jew anki approssimazzjoni) ma tkunx disponibbli minnufih għall-IFM, dawn jistgħu jiġu kkalkolati skont il-gwida pprovduta fis-Sezzjoni 4.2.2 tal-“Manual on MFI balance sheet statistics”. Il-proċedura ta' stima ssuġġerita tillimita l-kamp ta' applikazzjoni tal-kalkoli għall-muniti ewlenin u hija msejsa fuq l-istadji li ġejjin:

▼ B

- 1) l-ammonti pendenti ta' self eligibbli fl-ahhar tax-xahar li jippreċedi l-bidu tal-perjodu u fl-ahhar tal-perjodu (partiti 1 u 4) jinqasmu skont il-munita ta' denominazzjoni, bl-iffokar ikun fuq il-grupp ta' self denominat f'GBP, USD, CHF u JPY. Jekk din id-dejta ma tkunx faċilment disponibbli, tista' tintua dejta fuq l-ammonti pendenti totali fuq il-karta tal-bilanċ, inkluż self titolizzat jew ttrasferit mod iehor li ma huwiex dekontabilizzat — partiti 1.1 u 4.1;

- 2) kull grupp ta' self huwa ttrattat kif ġej. In-numri tal-ekwazzjoni relevanti fil-“Manual on MFI balance sheet statistics” huma provvuti fil-parentesi:
 - l-ammonti pendenti fi tmiem ix-xahar li jiġi qabel ma jibda l-perjodu tar-rapportar u fi tmiem il-perjodu huma kkonvertiti fil-munita oriġinali ta' denominazzjoni, billi jintużaw ir-rati tal-kambju nominali korrispondenti ⁽¹⁾ (l-ekwazzjonijiet [4.2.2] u [4.2.3]);

 - il-bidla fl-ammonti pendenti matul il-perjodu ta' referenza denominati f'munita barranija hija kkalkolata u kkonvertita lura f'euro billi jintuża l-valur medju tar-rati tal-kambju ta' kuljum matul il-perjodu tar-rapportar (ekwazzjoni [4.2.4]);

 - id-differenza bejn il-bidla fl-ammonti pendenti kkonvertiti f'euro, kif ikkalkolata fl-istadju ta' qabel, u l-bidla fl-ammonti pendenti f'euro hija kkalkolata (ekwazzjoni [4.2.5], bis-sinjal oppost);

- 3) l-aġġustament finali tar-rata tal-kambju huwa smat bhala s-somma tal-aġġustamenti għal kull munita.

Għal iktar tagħrif, ara s-Sezzjonijiet 1.6.3.5 u 4.2.2 tal-“Manual on MFI balance sheet statistics”.

— Thassir/tnaqqis tal-valur (3.2B)

Skont il-punt (g) tal-Artikolu 1 tar-Regolament (UE) Nru 1071/2013 (BĊE/2013/33), “tnizzil fil-valur” tfisser it-tnaqqis dirett tal-ammont riportat ta' self fuq il-karta tal-bilanċ statistika dovut għall-indeboliment tiegħu. “B'mod simili, skont il-punt (h) l-Artikolu 1 tal-istess Regolament ‘thassir’ tfisser tnizzil fil-valur tal-ammont riportat shih ta' self li jwassal għat-tnehhija tiegħu mill-karta tal-bilanċ.” L-effetti tat-tnizzil fil-valur u t-tnehhija għandhom jiġu rrapportati b'sinjal negattiv jew pozittiv meta f'termini netti dan jirriżulta fi tnaqqis jew zieda fl-ammonti pendenti. Din id-dejta hija mehtieġa biex tkun tista' ssir rikonċiljazzjoni shiha bejn is-self nett u l-bidliet fl-ammonti pendenti.

Fir-rigward tat-tnehhija u tnizzil fil-valur marbut ma' self pendenti fil-karta tal-bilanċ, tista' tintuża d-dejta miġbura biex tinzamm konformità mar-rekwiżiti minimi tal-Parti 4 tal-Anness I għar-Regolament (UE) Nru 1071/2013 (BĊE/2013/33) Tabella 1 A dwar l-aġġustamenti ta' kull xahar tar-rivalutazzjoni). Madankollu, is-separazzjoni tal-impatt tat-tnehhija u tnizzil fil-valur ta' self fuq self titolizzat jew ittrasferit b'xi mod iehor li mhuwiex dekontabilizzat tehtieġ estrazzjoni ta' dejta separata mid-databases interni tal-IFM.

⁽¹⁾ Għandhom jintużaw ir-rati tal-kambju ta' referenza tal-BĊE. Ara l-istqarrija għall-istampa tat-8 ta' Lulju 1998 dwar l-istabiliment ta' standards tas-suq komuni li hija disponibbli fis-sit tal-BĊE <http://www.ecb.europa.eu>.

▼B

Fil-prinċipju, dejta fuq ammonti pendenti ta' self eliġibbli (partiti 1 u 4) hija korretta għall-ammonti pendenti ta' provvedimenti f'kazijiet li fihom is-self jiġi rreġistrat bħala nett mill-provvedimenti fuq il-karta tal-bilanċ statistika.

— F'kazijiet li fihom il-partecipanti jirrapportaw il-partiti 1.3 u 4.3, id-dejta fuq thassir u tnizzil fil-valur tas-self għandha tinkorpora t-thassir tal-kanċellazzjoni fl-imġhoddi fuq self li ma ghadux rekuperabbli (b'mod parzjali jew shih) u, barra minn hekk, għandha tinkludi wkoll kwalunkwe telf li jmur lill hinn mill-provvedimenti, jekk dan ikun applikabbli. B'mod simili, meta self provvedut ikun titolizzat jew ittrasferit b'xi mod ieħor, irid jiġi rreġistrat thassir jew tnizzil fil-valur li jiġi daqs il-provvedimenti pendenti, bis-sinjal oppost, sabiex jaqbel mal-bidla fil-valur fil-karta tal-bilanċ, ikkoreġut għall-ammonti ta' provvedimenti u l-valur tal-fluss nett. Il-provvedimenti jistgħu jinbidlu maż-zmien minhabba provvedimenti u indebolimenti godda għat-telf minn self (nett minn tregġiġh lura possibbli, inkluż dak li jsehh meta self jithallas lura mill-mutwatarju). Tali bidliet ma għandhomx jiġu rreġistrati fir-rapporti tad-dejta bħala parti mit-thassir/tnizzil fil-valur (peress li r-rapporti tad-dejta jibnu mill-gdid il-valuri gross tal-provvedimenti) ⁽¹⁾.

Is-separazzjoni tal-impatt tat-thassir u tnizzil fil-valur tas-self fuq self titolizzat jew ittrasferit b'xi mod ieħor li mhuxwix dekontabilizzat tista' titneħħa jekk ma tistax tiġi estratta dejta separata mid-databases interni tal-IFM.

— Meta tkun il-prattika li l-ammonti pendenti ta' self jiġu rrapportati netti mill-provvedimenti, izda l-partiti rilevanti (1.3 u 4.3) relatati mal-provvedimenti ma jkunux irrapportati (ara l-punt 4(a) iktar 'il fuq), it-thassir/tnizzil fil-valur irid jinkludi provvedimenti għal indeboliment godda u telf minn self fuq il-portafoll tas-self (nett minn tregġiġh lura possibbli, inkluż dak li jsehh meta self jithallas lura mill-mutwatarju) ⁽²⁾.

Ma hemmx bżonn li jiġi separat l-impatt tat-thassir u tnizzil fil-valur fuq self titolizzat jew self ittrasferit b'xi mod ieħor li mhuxwix dekontabilizzat jekk ma tkunx tista' tiġi estratta dejta separata fuq provvedimenti mid-databases interni tal-IFM.

Fil-prinċipju, dawn il-partiti jkopru wkoll rivalutazzjonijiet li jirriżultaw meta s-self ikun titolizzat jew ittrasferit b'xi mod ieħor u l-valur tat-tranzazzjoni jvarja mill-ammont nominali pendenti meta jsehh it-trasferiment. Dawn ir-rivalutazzjonijiet għandhom jiġu rrapportati, meta jkunu jistgħu jiġu identifikati, u għandhom jiġu kkalkolati bħala d-differenza bejn il-valur tat-tranzazzjoni u l-ammont nominali pendenti fi zmien il-bejgħ.

Għal iktar taġrif, ara l-Parti 4 tal-Anness I għar-Regolament (UE) Nru 1071/2013 (BĊE/2013/33) u s-Sezzjoni 1.6.3.3 tal-“Manual on MFI balance sheet statistics”.

⁽¹⁾ Dan ir-reqwiżit huwa differenti mir-reqwiżiti ta' rapportar taht ir-Regolament (UE) Nru 1071/2013 (BĊE/2013/33).

⁽²⁾ Dan ir-reqwiżit huwa l-istess bħall-informazzjoni li għandha tiġi rrapportata skont ir-Regolament (UE) Nru 1071/2013 (BĊE/2013/33) mill-IFM li jirreġistraw self nett mill-provvedimenti.

▼B

— Riklassifikazzjonijiet (3.2C)

Ir-riklassifikazzjonijiet jirreġistraw l-effetti kollha l-oħrajn li mhumiex marbutin mas-self nett, kif iddefinit fil-punt 4(b), iżda jirriżultaw f'bidliet fl-ammonti pendenti ta' self fil-karta tal-bilanċ, għajr self titolizzat jew ittrasferit b'xi mod ieħor li ma ġiex dekontabilizzat.

Dawn l-effetti mhumiex koperti mir-reqwiziti stabbiliti fir-Regolament (UE) Nru 1071/2013 (BĊE/2013/33) u l-impatt tagħhom normalment jiġi stmat fuq bażi aggregata meta jissawru statistiċi makroekonomiċi. Madankollu, huma importanti fil-livell tal-istituzzjonijiet individwali (jew gruppi tat-TLTROs-II) sabiex jiġu rikonċiljati s-self nett u l-bidliet fl-ammonti pendenti.

Għandhom jiġu rrapportati l-effetti li ġejjin, fir-rigward tal-ammonti pendenti ta' self fil-karta tal-bilanċ, bl-esklużjoni ta' self titolizzat jew ittrasferit b'xi mod ieħor li mhuwiex dekontabilizzat u tapplika l-konvenzjoni tas-soltu ta' reġistrazzjoni tal-effetti li jwasslu għat-tnaqqis (żidiet) fl-ammonti pendenti b'sinjali negattivi (pożittivi).

- 1) Bidliet fil-klassifikazzjoni tas-settur jew il-post ta' residenza tal-mutwatarji li jirriżultaw f'bidliet fil-pożizzjonijiet pendenti rrapportati li mhumiex dovuti għas-self nett u li b'hekk għandhom jiġu rreġistrati.
- 2) Bidliet fil-klassifikazzjoni tal-istrumenti. Dawn jistgħu jaffettwaw l-indikaturi wkoll jekk l-ammonti pendenti ta' self jiżdiedu jew jonqsu minhabba, pereżempju, ir-riklassifikazzjoni ta' titolu ta' dejn bħala self jew bħala self jew titolu ta' dejn.
- 3) L-aġġustamenti li jirriżultaw mill-korrezzjoni ta' żbalji ta' rapportar, skont l-istruzzjonijiet irċevuti mill-BCN rilevanti bis-saħħa tal-punt (c) tal-Artikolu 8(1).

Skont l-Artikolu 7(6), ir-riorganizzazzjonijiet korporattivi u t-tibdil fil-kompożizzjonijiet tal-gruppi TLTRO-II normalment jirriżultaw fil-bżonn li tiġi sottomessa mill-ġdid l-ewwel rapport ta' dejn biex tirrifletti l-istruttura korporattiva ġdida u l-kompożizzjoni tal-grupp TLTRO-II. Għaldaqstant, ebda riklassifikazzjonijiet ma tintuwa fir-rigward ta' dawk l-avvenimenti.

Għal informazzjoni addizzjonali, ara s-Sezzjonijiet 1.6.3.4 tal-“Manual on MFI balance sheet statistics”. Madankollu, id-differenzi kuncettwali enfasizzati iktar 'il fuq għandhom jittiehdu inkunsiderazzjoni għall-finijiet tad-derivazzjoni tad-dejta tal-klassifikazzjoni mill-ġdid fil-livell tal-istituzzjonijiet individwali.

Rapportar TLTRO-II

Perijodu ta' rapportar

Self lil korporazzjonijiet mhux finanzjarji u unitajiet domestiċi, bl-esklużjoni ta' self lil unitajiet domestiċi ghax-xiri tad-djar (EUR eluf)

	Self lil korporazzjonijiet mhux finanzjarji	Self lil unitajiet domestiċi (inklużi istituzzjonijiet mhux ghal skop ta' profitt li jservu unitajiet domestiċi), bl-esklużjoni ta' xiri ta' djar	partita	formula	validazzjoni
Aggregati ewlenin					
1	Ammonti pendenti ta' self eliġibbli fl-ahhar tax-xahar qabel il-bidu tal-perijodu ta' rapportar	0	1	$1 = 1.1 - 1.2 (+1.3)$	
2	Self nett eliġibbli fil-perijodu ta' rapportar	0	2	$2 = 2.1 + 2.2$	
3	Aġġustament għall-ammonti pendenti: tnaqqis (-) u żidiet (+)	0	3	$3 = 3.1 + 3.2$	
4	Ammonti pendenti ta' self eliġibbli fl-ahhar tal-perijodu ta' rapportar	0	4	$4 = 4.1 - 4.2 (+4.3)$	$4 = 1 + 2 + 3$

Partiti sottostanti**Ammonti pendenti ta' self eliġibbli fl-ahhar tax-xahar qabel il-bidu tal-perijodu ta' rapportar**

1,1	Ammonti pendenti fuq il-karta tal-bilanċ		1,1
1,2	L-ammonti pendenti ta' self li huwa titolizzat jew ittrasferit b'xi mod iehor izda mhux dekontabilizzat mill-karta tal-bilanċ		1,2
1,3	Dispożizzjonijiet pendenti kontra self eliġibbli (*).....		1,3

Self nett eliġibbli fil-perijodu ta' rapportar

2,1	Self gross		2,1
2,2	Hlasijiet lura		2,2

▼B

Aġġustament għall-ammonti pendenti: tnaqqis (-) u żidiet (+)

3,1	Bejgħ u xiri ta' self u trasferimenti ta' self oħrajn u trasferimenti ta' self oħrajn matul il-perjodu tar-rapportar	0	0	3,1	3.1 = 3.1A + 3.1B + 3.1C
3.1A	Flussi netti ta' self li huwa titolizzat b'impatt fuq l-istokks tas-self			3.1A	
3.1B	Flussi netti ta' self li huwa ttrasferit b'xi mod ieħor b'impatt fuq l-istokks tas-self			3.1B	
3.1C	Flussi netti tas-self li huwa titolizzat jew ittrasferit b'xi mod ieħor mingħajr ebda impatt fuq l-istokks tas-self			3.1C	
3,2	Aġġustamenti oħrajn	0	0	3,2	3.2 = 3.2A + 3.2B + 3.1C
3.2A	Rivalutazzjonijiet dovuti għal bidliet fir-rati tal-kambju			3.2A	
3.2B	Thassir/tnaqqis tal-valur			3.2B	
3.2C	Klassifikazzjonijiet mill-ġdid			3.2C	

Ammonti pendenti ta' self eliġibbli fl-aħħar tal-perijodu ta' rapportar

4,1	Ammonti pendenti fuq il-karta tal-bilanċ			4,1	
4,2	L-ammonti pendenti ta' self li huwa titolizzat jew ittrasferit b'xi mod ieħor izda mhux dekontabilizzat mill-karta tal-bilanċ			4,2	
4,3	Dispożizzjonijiet pendenti kontra self eliġibbli (*).....			4,3	

(*) Applikabbli biss f'dawk il-kazijiet fejn is-self huwa rrapportat nett mid-dispożizzjonijiet; ara l-istruzzjonijiet tar-rapportar għal iktar dettall.